



Mattia Preti – f'għeluq il-400 sena minn twelidu

Kitba ta' Amanda Bonnici B.A. Hons P.G.C.E History



Mattia Preti tweled fl-24 ta' Frar tal-1613 fil-belt ċkejna ta' Taverna fil-Kalabrija fl-Italja. Fil-bidu tal-karriera tiegħu hu ha l-apprentistat flimkien ma' Giovanni Battista Caracciolo li kien influwenzat mill-Caravaggio u kien għalhekk li Preti kellu interess kbir lejn l-istil 'chiaroscuro' tal-Caravaggio. Mattia Preti halla patrimonju artistiku kemm f'Ruma kif ukoll f'Napli.

L-edukazzjoni kattolika u fl-istess hin privileġġjata tiegħu, bla dubju kienet infuwenzatu fil-karriera artistika tiegħu. Għall-habta ta' 1630 telaq lejn Ruma wara esperjenza qasira f'Napli. Hawnekk nistgħu ngħidu li beda l-fazi ta' apprendistat fejn fost affarijiet ohra tghallem sew fit-teknika tal-iskola Caravaggeska. Bis-saħħa ta' kuntatti kontinwi f'ċirkoli ekklesjastiċi u aristokratiċi, irnexxielu jsir Kavallier tal-Ubbidjenza fi hdan l-Ordni ta' San Ġwann.



San Tumas

mara li qiegħdha fuq tal-lemin tal-kwadru fil-mument li qed turi b'subajha lil San Pietru wara li din għarfitu bhala wiehed mid-dixxipli ta' Ġesù. Mattia Preti huwa meqjus bhala l-aktar artist barrani importanti tal-gzejjer Maltin wara Caravaggio.

Ricentament saret wirja li bdiet fil-mużew ċiviku ta' Taverna u komplet f'pajjiżna fejn ġew esebiti wkoll xogħlijiet li Preti halla bhala patrimonju tal-Maltin.

Preti għamel hafna xogħol fil-knejjes Maltin, komunitajiet ekklesjastiċi u xogħol privat. Hu baqa' jahdem bla waqfien, anzi xi drabi htiegħu l-assistenza ta' aljevi Maltin sabiex ilahhaq mad-domanda. Mattia Preti miet fit-3 ta' Jannar 1699 u jinsab midfun f'dik li kienet il-Knisja Konventwali tal-Ordni ta' San Ġwann.

Fl-1658 Preti żar Malta għall-ewwel darba. Hu ppropona li jpitte is-saqaf tal-Kon-Katidral ta' San Ġwann għal promozzjoni fil-Kavallerija tal-Ordni. Fil-fatt hu kien inghata x-xogħol u lestieh fl-1666. Bosta drabi kienu jsejhulu l-Kavallier Kalabriz propju għaliex il-Kavallieri ta' San Ġwann f'Malta kienu ordnawh Kavallier. Għalhekk ukoll żar il-kwartieri tal-Ordni f'pajjiżna fl-1659 fi żmien il-Granmastru De Redin. Huwa qatta' l-kumplement ta' hajtu hawn Malta, fejn fost l-ohrajn biddel l-intern tal-Konkatidral ta' San Ġwann.

F'pajjiżna hawn hafna pitturi ta' Mattia Preti f'kollezzjonijiet privati kif ukoll fil-Knejjes, b'mod partikolari pitturi titolari. Xogħlijiet ohrajn tiegħu jinsabu fil-Mużew tal-Arti fil-Belt Valletta. Ir-rahali ta' Siggiewi digà kien stabbilit fl-14-il sekl. Fit-30 ta' Diċembru, 1797, wara talba formali minn Don Salvatore Curso, għan-nom tal-parruċċani tiegħu, il-Gran Mastru Ferdinand Von Hompesch istitwixxa l-villagġ bhala belt, u semmiha għalih, "Citta Ferdinand". Il-pittura titolari fil-knisja hija ta' Mattia Preti, li kien ukoll inkarigat biex ipingi t-troll tal-Kon-Katidral ta' San Ġwann fil-Belt Valletta. Ix-Xewkija għandha rabta max-xogħol ta' Preti. Il-pittura prinċipali li tinsab fil-Mużew tal-Knisja hija replika ta' pittura ta' Mattia Preti, ukoll skola ta' dan l-artist. Ġewwa z-Żurrieq ukoll insibu sitt pitturi ta' Mattia Preti. Insibu wkoll il-kwadru kwadru tač-Ċaħda ta' San Pietru li jinsab fil-Mużew tal-arti fil-Belt Valletta b'xorti tajba kien għadda lill-poplu Malti minn għand il-familja tas-Sinjuri Borg fis-sena 1974. Dan juri il-figura tal-



Ič-Ċaħda ta' San Pietru li jinsab fil-mużew tal-Arti fil-Belt Valletta